

मुंबईचे नगरपाल यांचे कार्यालयातील कक्ष अधिकारी (१ पद), मुख्य बेलिफ व मुख्य लिपिक (१ पद) तसेच बेलिफ व लिपिक (३ पदे) अशा एकूण ५ पदांच्या परिश्रमिकाकरिता येणारी रक्कम मंजूर करण्याबाबत.

महाराष्ट्र शासन
विधि व न्याय विभाग,
शासन निर्णय क्रमांक : शेरीफ -१६१६/प्र.क्र.१०८/का- नऊ
मंत्रालय, मुंबई -४०० ०३२,
दिनांक : २७ ऑक्टोबर, २०१६.

- वाचा :-** १) सामान्य प्रशासन विभाग, शासन निर्णय क्र.संकीर्ण-२७१५/प्र.क्र.१००/१३, दि.८ जानेवारी, २०१६
- २) सामान्य प्रशासन विभाग, शासन निर्णय क्र.संकीर्ण-२७१५/प्र.क्र.१००/१३, दि.२ मार्च, २०१६
- ३) या विभागाच्या क्र.शेरीफ-१६१६/प्र.क्र.१७/कार्या.९, दि.१८ मे, २०१६ रोजी रिक्त पदे भरण्याबाबत देण्यात आलेली जाहिरात.
- ४) उपनगरपाल, मुंबई यांचे क्र.१०४८/२०१६, दि.१६ जून, २०१६ चे पत्र.
- ५) कार्या.२३ चे क्र.पापुमा-१५१६/प्र.क्र.१००/का.२३, दि.२० ऑक्टोबर, २०१६ चे जापन.

प्रस्तावना :-

सामान्य प्रशासन विभाग, शासन निर्णय दि.८ जानेवारी, २०१६ मधील अटी व शर्तीच्या अधीन राहून मुंबईचे शेरीफ (नगरपाल) कार्यालयातील रिक्त असलेली कक्ष अधिकारी, मुख्य बेलिफ व मुख्य लिपिक तसेच बेलिफ व लिपिक ही पदे करार पद्धतीने भरण्याबाबतचा प्रस्ताव शासनाच्या विचाराधिन होता. त्यानुसार दि.२१ मे, २०१६ च्या वर्तमानपत्रात जाहिरात प्रसिध्द करण्यात आली होती.

शासन निर्णय, सामान्य प्रशासन विभाग, दि.८ जानेवारी, २०१६ व दि.२ मार्च, २०१६ अनुसार एकूण पदांच्या १०% प्रमाणे म्हणजेच बेलिफ व लिपिक संवर्गातील एकूण ३३ पदांपैकी केवळ ३ पदे करार पद्धतीने भरणे आवश्यक असले तरी नगरपाल कार्यालयाची रचना, कार्यरत असणारा कर्मचारीवृंद, एकूण रिक्त पदांची संख्या व पदोन्नतीच्या अडचणी विचारात घेता बेलिफ व लिपिक संवर्गात ८ पदे करार पद्धतीने भरण्याकरिता जाहिरात प्रसिध्द करण्यात आलेली होती. सदर प्रकरणी निवड समितीमार्फत ५ उमेदवारांची निवड करण्यात आली. त्यानुसार कक्ष अधिकारी (१ पद), मुख्य बेलिफ व मुख्य लिपिक

(१ पद) तसेच बेलिफ व लिपिक (३ पदे) अशा एकूण ५ पदांकरिता द्यावयाच्या परिश्रमिकानुसार अंदाजे एकूण रु.१०,१५,०००/- (रुपये दहा लक्ष पंधरा हजार फक्त) इतका खर्च अपेक्षित असल्याने सदर रकमेच्या पुरवणी मागणीचा प्रस्ताव वित्त विभागास सादर करण्यात आला होता. त्यानुसार पुरवणी मागणी जुलै, २०१६ च्या अधिवेशनामध्ये मंजूर झालेली आहे. यानुषंगाने निधी मंजूर करण्याची बाब शासनाच्या विचाराधिन होती.

शासन निर्णय :-

मुंबईचे शेरीफ यांच्या कार्यालयातील करार तत्वावर भरावयाच्या कक्ष अधिकारी (१ पद), मुख्य बेलिफ व मुख्य लिपिक (१ पद) तसेच बेलिफ व लिपिक (३ पदे) अशा एकूण ५ पदांच्या परिश्रमिकासाठी रु.१०,१५,०००/- (रुपये दहा लक्ष पंधरा हजार फक्त) इतक्या रकमेचे पूरक विनियोजन मागणी क्र.जे-१, २०१४, न्यायदान (००)(११३) शेरीफ व वार्ताहर (००)(०१) शेरीफ, (२०१४ ०२७२) योजनेतर, १३-कार्यालयीन खर्च या उद्दीष्टांतर्गत मंजूर करण्यात आले आहे. उपरोक्त लेखाशिर्षाखाली “१३-कार्यालयीन खर्च” या उद्दीष्टांतर्गत मंजूर पूरक रकमेतील ८०% मर्यादेत रु.८,१२,०००/- (रुपये आठ लक्ष बारा हजार फक्त) इतके मंजूर पूरक विनियोजन उपनगरपाल, नगरपाल कार्यालय, मुंबई (जे-००४३) यांना नियंत्रक अधिकारी म्हणून खालील अटींच्या अधिन राहून वितरित करण्यात येत आहे.

- सदर पूरक अनुदान ज्या प्रयोजनासाठी मंजूर झाले आहे, त्या प्रयोजनासाठीच खर्च करण्यात यावे.
- ज्या प्रकरणी आवश्यक असेल त्या प्रकरणी प्रशासकीय मंजूरीचे आदेश प्राप्त झाल्यानंतरच विनिर्दिष्टपूर्वक त्याच प्रयोजनासाठी खर्च करण्यात यावा. सदर खर्च दि.३१ मार्च, २०१७ अखेरपर्यंत काही अपरिहार्य कारणांमुळे झाला नाही तर सुपूर्द केलेल्या तरतुदींचा विनियोग इतर कोणत्याही अनुषंगिक बाबींवर होणारा अपेक्षित खर्च करण्यासाठी न करता पूरक अनुदानाची रक्कम म्हणून विनिर्दिष्टपूर्वक बचतीची रक्कम म्हणून शासनाकडे तात्काळ प्रत्यार्पित करण्यात यावी.

२. यावर होणारा खर्च " मागणी क्रमांक जे-१, ११३ शेरीफ आणि वार्ताहर (००)(०१) शेरीफ (२०१४ ०२७२)" या लेखाशिर्षाखाली पुरवणी मागणीद्वारे मंजूर करण्यात आलेल्या तरतुदीमधून भागविण्यात यावा.

३. सदर आदेश वित्त विभाग, अनौपचारिक संदर्भ क्र.४५९/१६/व्यय-५, दि.३१ ऑगस्ट, २०१६ अन्वये त्यांच्या सहमतीने निर्गमित करण्यात येत आहे.

४. सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक सांकेतांक क्र. २०१६१११०१६४४३२५०१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नी.प्र.धोटे)

विधि सल्लागार-नि-सह सचिव

प्रति,

- १) महाप्रबंधक, उच्च न्यायालय, मुंबई,
- २) प्रबंधक, उच्च न्यायालय(अपील शाखा / मुळ शाखा), मुंबई,
- ३) प्रबंधक / प्राथोनोटरी आणि सिनीयर मास्टर, उच्च न्यायालय, मुंबई
- ४) उपनगरपाल, नगरपाल यांचे कार्यालय, जुने सचिवालय, कर्मवीर भाऊराव पाटील मार्ग, मुंबई-३२ यांना विनंती करण्यात येते की, या संदर्भात पुढील आवश्यक ती कार्यवाही करून या विभागास अवगत करावे.
- ५) महालेखापाल- एक (लेखा व अनुज्ञेयता / लेखा परीक्षा), मुंबई,
- ६) महालेखापाल- एक (लेखा व अनुज्ञेयता / लेखा परीक्षा), नागपूर,
- ७) अधिदान व लेखा अधिकारी, मुंबई
- ८) निवासी लेखापरीक्षा अधिकारी, मुंबई
- ९) कक्ष अधिकारी, सेवा -९/व्यय-६, व्यय-५, वित्त विभाग, मंत्रालय, मुंबई
- १०) कक्ष अधिकारी, विधि व न्याय विभाग (कार्या.२३,२४ व २५)
- ११) निवड नस्ती.